

निगमबोध घाट बंद किए जाने से बढ़ी परेशानी, दिल्ली के दूसरे श्मशान घाटों पर दोगुने हुए अंतिम संस्कार



नई दिल्ली। यमुना का जलस्तर बढ़ने से निगम बोध और गीता कॉलोनी श्मशान घाट में पानी घुस गया है। इन दोनों को इस वजह से बंद कर दिया गया है। ऐसे में बुधवार को दिल्ली के दूसरे शवदाह गृहों पर दवाब बढ़ गया है। लोधी रोड शवदाह गृह से लेकर पंचकुड़्या रोड और सत नगर शवदाह गृह पर लोग पहुंच रहे हैं। बृहस्पतिवार को लोधी रोड शवदाह गृह पर सामान्य की तुलना में करीब दोगुने अंतिम संस्कार हुए तो वहीं सत नगर करोल बाग में शवदाह गृह में भी दोगुनी मात्रा में अंतिम संस्कार हुए। लोधी रोड शवदाह गृह समिति से जुड़े पंकज शर्मा ने बताया कि प्रतिदिन यहां पर 10-11 अंतिम संस्कार होते हैं। निगम बोध घाट बंद होने से यहां पर बृहस्पतिवार को दोगुने अंतिम संस्कार हुए। उन्होंने बताया कि सामान्यतः पूर्वी दिल्ली से कम लोग यहां पर आते हैं, लेकिन चार के करीब लोग ऐसे थे तो गीता कॉलोनी, लक्ष्मी नगर और प्रीत विहार वाले इलाके से आए थे। इसी प्रकार करोल बाग के सत नगर शवदाह गृह में दोगुनी संख्या में अंतिम संस्कार हुए। करीब तीन चार अंतिम संस्कार प्रतिदिन होते हैं बृहस्पतिवार को नौ के करीब अंतिम संस्कार हुए। पंचकुड़्या रोड शवदाह गृह में भी प्रतिदिन की तरह तीन अंतिम संस्कार हुए। निगम के एक अधिकारी ने बताया कि गीता कॉलोनी और निगम बोध को बंद करने दूसरे स्थानों पर पर्याप्त लकड़ी रहे और इंतजाम रहे इसके निर्देश शवदाह गृह संचालन समितियों को दिए गए हैं। उन्होंने कहा कि निगम बोध और गीता कॉलोनी चूँकि नदी किनारे श्मशान घाट है इसलिए लोग धार्मिक मान्यता के कारण यहां ज्यादा आते हैं वैसे दिल्ली में 50 से अधिक शवदाहगृह और कब्रिस्तान हैं।

सोनिया गांधी के खिलाफ कोर्ट में शिकायत दर्ज, नागरिक बनने से पहले मतदाता सूची में शामिल होने का है मामला



नई दिल्ली। भारतीय नागरिक बनने से तीन साल पहले मतदाता सूची में शामिल होने के मामले में कांग्रेस चेयरपर्सन सोनिया गांधी के खिलाफ प्राथमिकी करने की मांग करते हुए राजज एवेन्यू कोर्ट के अतिरिक्त मुख्य न्यायिक मजिस्ट्रेट (एसजेएम) ने कुछ देर तक मामले की सुनवाई के बाद नोटिस जारी किए बगैर मामले को 10 सितंबर के लिए स्थगित कर दिया। शिकायतकर्ता विकास त्रिपाठी द्वारा दायर याचिका में आरोप लगाया गया है कि सोनिया गांधी का नाम 1980 में नई दिल्ली निर्वाचन क्षेत्र की मतदाता सूची में शामिल किया गया था, जबकि वह अप्रैल 1983 में भारतीय नागरिक बनी थीं।

दिल्ली के बवाना में दो मंजिला फेक्ट्री गिरी, एक साल पहले आग लगने से जर्जर हो गई थी इमारत



दिल्ली। बवाना औद्योगिक क्षेत्र के सेक्टर-4 में बृहस्पतिवार दोपहर दो मंजिला बंद फेक्ट्री की इमारत गिर गई। सालभर पहले आग लगने के कारण से यह फेक्ट्री बंद थी। पिछले कुछ समय से इसमें मरम्मत कार्य चल रहा था। अभी किसी के हताहत होने की सूचना नहीं है। दमकल विभाग की टीम ने मलबा हटाने का कार्य शुरू कर दिया है। दमकल कर्मचारियों का कहना है कि फिलहाल किसी के दबे होने की सूचना नहीं है, लेकिन मलबा हटाने के बाद स्थिति स्पष्ट हो पाएगी। पुलिस और एंजुलेंस की गाड़ी मौके पर पहुंच गई है। आसपास के लोगों का कहना है कि आग लगने के बाद इस चार मंजिला इमारत का केवल ढांचा ही बचा था।

दिल्ली के निहाल विहार में युवक की चाकू से गोदकर हत्या, मर्डर से इलाके में फैली सनसानी



दिल्ली। पश्चिमी दिल्ली के निहाल विहार थाना क्षेत्र में एक युवक की चाकू से गोदकर हत्या कर दी गई। मरने वाले युवक का नाम प्रिंस है। घटना मंगलवार दोपहर बाद की है। अभी इस मामले में न तो हत्या के आरोपियों व न ही हत्या के कारण का पता चला है। मामले की जांच जारी है। जानकारी के अनुसार, प्रिंस मंगलवार दोपहर बाद अपने दोस्तों साथ बाहर निकला था। शाम के समय कुछ लोगों ने इसे सड़क किनारे बेसुध अवस्था में खून से लथपथ देखा। इसके बाद मामले से पुलिस को अवगत कराया गया। मौके पर पहुंची पुलिस ने प्रिंस को अस्पताल पहुंचाया, जहां इसे मृत घोषित कर दिया गया। वहीं, इस मामले में पुलिस प्रिंस के उन दोस्तों की तलाश में जुटी है, जिसके साथ प्रिंस बाहर निकला था। उनसे पूछताछ के बाद पुलिस को इस मामले में जांच आगे बढ़ाने में मदद मिलेगी। पुलिस यह भी पता कर रही है कि प्रिंस किस किस के संपर्क में था और आखिरी बात इसकी बात किससे हुई थी।



हाईटेक हुआ दिल्ली HC: मोबाइल ऐप और ई-एच आर एम एस पोर्टल शुरू, सीएम रेखा गुप्ता ने बरसाया बजट

नई दिल्ली। दिल्ली हाई कोर्ट द्वारा आयोजित एक कार्यक्रम में सुप्रीम कोर्ट के न्यायमूर्ति विक्रम नाथ ने दिल्ली हाई कोर्ट मोबाइल ऐप और ई-एचआरएमएस पोर्टल फॉर ज्यूडिशियल ऑफिसर्स का शुभारंभ किया। इस अवसर पर हाई कोर्ट के मुख्य न्यायाधीश देवेन्द्र कुमार उपाध्याय, मुख्यमंत्री रेखा गुप्ता, आईटी कमेटी की चेयरमैन न्यायमूर्ति प्रतिभा एम. सिंह और न्यायमूर्ति संजीव नरूला उपस्थित रहे। न्यायमूर्ति प्रतिभा एम. सिंह ने कहा कि दिल्ली हाई कोर्ट ने टाइपराइटर के युग से लेकर ई-कोर्ट जैसी आधुनिक तकनीक को अपनाया है। ई-फाइलिंग और मोबाइल ऐप की सुविधा न्यायमूर्ति प्रतिभा एम. सिंह ने बताया कि कोविड-19 महामारी के बाद दिल्ली हाई कोर्ट सहित सभी अदालतों में ई-फाइलिंग शुरू हुई। अब लोग दिल्ली हाई कोर्ट मोबाइल ऐप अपने फोन पर डाउनलोड कर सकेंगे, जिसमें वेबसाइट की सभी सुविधाएं उपलब्ध होंगी। पहली बार एमसीडी अपीलेट ट्रिब्यूनल और जेजेबी भी ई-कोर्ट प्लेटफॉर्म पर शामिल होंगे। तकनीकी प्रगति और बजट का प्रावधान मुख्यमंत्री रेखा गुप्ता ने कहा कि देश तकनीकी क्षेत्र में तेजी से प्रगति कर रहा है। प्रधानमंत्री ने सेमीकंडक्टर के क्षेत्र में महत्वपूर्ण कदम उठाए हैं। हाईब्रिड कोर्ट के लिए 200 करोड़ रुपये का बजट आवंटित किया गया है। न्यायिक अधिकारियों के लिए बेहतर सुविधाओं हेतु 540 करोड़ रुपये का बजट ज्यूडिशियल आवास के लिए निर्धारित किया गया है। उन्होंने कहा कि प्रत्येक न्यायाधीश को चार-चार लॉ रिसर्चर प्रदान किए जाएंगे, जिनका मानदेय 60 हजार से बढ़-



कर 80 हजार रुपये किया गया है। सभी कोर्ट परिसरों में मुफ्त वाई-फाई सुविधा उपलब्ध होगी। उन्होंने कहा कि लॉबिअर मामलों को कम करने के प्रयास किए जा रहे हैं और इसे और कम करने की कोशिश जारी रहेगी। सरकार की जवाबदेही और जनहित

जब समस्याओं को महसूस किया जाता है तब कार्य सही दिशा में आगे बढ़ता है। सरकार और कोर्ट मिलकर जनहित में काम करते हैं, इसलिए फटकार जैसी कोई बात नहीं है। न्यायमूर्ति बोले-तभी लगती है फटकार सुप्रीम कोर्ट के न्यायमूर्ति विक्रम नाथ ने कहा कि सरकार को फटकार तभी पड़ती है जब मजबूरी हो। सरकार से पहले पूछा जाता है यदि नहीं हुआ, तभी फटकार लगती है। उन्होंने सरकार को फटकार को अन्यथा न लेने और न्यायिक कार्यों के लिए सक्रिय रहने की सलाह दी। उन्होंने मुख्यमंत्री से धोखापट्टे करते रहने और न्यायिक क्षेत्र में कार्य करने का आग्रह किया। साथ ही, उन्होंने मुख्य न्यायाधीश की प्रशंसा करते हुए कहा कि लखनऊ हाई कोर्ट बेंच में उनके बिना कोई अधिवक्ता कार्य नहीं कर सकता।

दिल्ली में जीटी करनाल हाईवे के फ्लाईओवर का हिस्सा धंसा, गहरे गड्ढे में फंसकर ऑटो ड्राइवर घायल



दिल्ली। राष्ट्रीय राजमार्ग-44 (जीटी करनाल रोड) पर अलीपुर के पास बृहस्पतिवार सुबह फ्लाईओवर का हिस्सा धंस गया है। इस गड्ढे में एक ऑटो रिक्षा फंस गया और चालक घायल हो गया। पुलिस ने फिलहाल फ्लाईओवर पर वाहनों की आवाजाही रोक दी है और यातायात को डायवर्ट कर सर्विस लेन से वाहनों को निकाला जा रहा है। यह वाक्या सुबह आठ बजे का बताया जा रहा है। फ्लाईओवर पर एकाएक रोड धंस गया और चार से पांच फीट गहरा गड्ढा बन गया है। गड्ढे के आसपास दरारें भी दिखाई दे रही हैं। इसी दौरान वहां से गुजर रहा ऑटो रिक्षा गड्ढे में फंस गया। इस दुर्घटना में चालक चोटिल हो गया। चालक को नजदीकी अस्पताल में भर्ती कराया गया है। बता दें कि फ्लाईओवर जमीन से 25 से 30 फीट की ऊंचाई पर है। पुलिस का कहना है कि भारतीय राष्ट्रीय राजमार्ग प्राधिकरण (एनएचआई) को सूचित कर दिया गया है। उधर, उपनती यमुना नदी के पानी ने कस्मूरी गेट को अपनी चपेट में ले लिया है। आईएसबीटी में सड़क पर पानी भरने से आवागमन बाधित रहा रहा है। रिंग रोड पर पानी भरने से जाम लग रहा है।



बिजनौर (सब का सपना):- कोतवाली क्षेत्र के बायपास मार्ग पर वी के गार्डन के पास एक सड़क हादसा हो गया। तेज रफ्तार क्रैन ने सड़क किनारे पैदल चल रही मां और बेटे को टक्कर मार दी। हादसे में 7



मंडावर के करीमपुर नगली गांव के निवासी थे। बताया जा रहा है कि बिजनौर शहर से घर लौटते समय दोनों पैदल घर की ओर जा रहे थे। इसी दौरान पीछे से आ रही क्रैन ने उन्हें जोरदार टक्कर मार दी। स्थानीय लोगों व उनके पति द्वारा

गणेश विसर्जन के दौरान डूबे दो युवकों के शव बरामद



बिजनौर (सब का सपना):- जनपद के अफजगढ़ थाना क्षेत्र में उस समय दुखद माहौल बन गया जब रामगंगा से दो युवकों के शव बरामद किए गए। ये दोनों युवक गणेश मूर्ति विसर्जन के दौरान दो दिन पूर्व नदी में डूब गए थे और तभी से लापता थे। जानकारी के मुताबिक, उत्तराखंड के जसपुर से आए श्रद्धालुओं का एक दल रामगंगा में मूर्ति विसर्जन करने पहुंचा था। उसी दौरान रामगंगा के तेज बहाव में दो युवक गहरे पानी में चले गए और डूब गए। घटना की सूचना पर गोताखोरों और पीएसी की टीम ने लगातार तलाशी अभियान चलाया और दो दिन की मेहनत के बाद गुरुवार को दोनों के शव बरामद कर लिए गए। शवों के मिलते ही परिजनों में गम का माहौल बन गया। मृतकों की पहचान जसपुर निवासी युवकों के रूप में हुई है। परिजनों ने आरोप लगाया है कि अगर रामगंगा के किनारे सुरक्षा इंतजाम और पुख्ता होते तो यह हादसा टल सकता था। वहीं, पुलिस प्रशासन ने शवों को कब्जे में लेकर पोस्टमार्टम के लिए भेज दिया है।

मोबाइल टावरों की रिमोट रेडियो यूनिट चोरी करने वाले गिरोह का भंडाफोड़, तस्करी कर भेजे थे हांगकांग

नई दिल्ली। मोबाइल टावर उपकरणों की चोरी व अवैध निर्यात करने वाले एक गिरोह का भंडाफोड़ कर क्राइम ब्रांच ने तीन आरोपियों को गिरफ्तार है। इनके कब्जे से 30 महंगी रिमोट रेडियो यूनिट बरामद की गई है। इनकी गिरफ्तारी से पुलिस ने दिल्ली, राजस्थान, पश्चिमी उत्तर प्रदेश और आंध्र प्रदेश में दर्ज रिमोट रेडियो यूनिट चोरी के 16 मामले सुलझाने का दावा किया है। चोरी में राजस्थान के एक मोबाइल टावर इंस्टालेशन ठेकेदार की सलिपता का पता चला है। यह गिरोह अंतरराष्ट्रीय कोरियर कंपनियों के जरिये हांगकांग और फिर चीन तक उपकरणों की तस्करी कर रहा है। वहां रिमोट रेडियो यूनिट ऊंचे दामों पर बिक जाता है। डीसीपी विक्रम सिंह के मुताबिक गिरफ्तार किए गए आरोपियों के नाम जाहद



(जाफराबाद), चंद्रकांत उर्फ अतुल (नांगल राय,दिल्ली) व सीराम उर्फ मोहम्मद आफताब (मेरियाबूज, कोलकाता) है। रिमोट रेडियो यूनिट,

जिसे रिमोट रेडियो हेड के नाम से भी जाना जाता है। यह मोबाइल टावर का एक महत्वपूर्ण उपकरण होता है। यह डिवाइस वायरलेस नेटवर्क और

अपना रहे हैं। क्राइम ब्रांच को सूचना मिलने पर इंसपेक्टर गुरमीत की टीम ने इस संगठित गिरोह का तीन आरोपियों को गिरफ्तार कर लिया। इनसे पूछताछ में अंतरराष्ट्रीय व अंतरराष्ट्रीय नेटवर्क का पता चला। जाहद और चंद्रकांत की निशानदेही पर चोरी के 10 रिमोट रेडियो यूनिट बरामद हुए। इनमें दो रिमोट रेडियो यूनिट दिल्ली, आंध्र प्रदेश व तीन राजस्थान से चोरी के पाए गए। दोनों से पूछताछ के बाद समीर को कोलकाता से गिरफ्तार कर लिया गया। उसकी निशानदेही पर शिपिंग लाइन प्राइवेट लिमिटेड, महिपालपुर से चोरी के 20 रिमोट रेडियो यूनिट बरामद किए गए। यह खेप हांगकांग भेजने की तैयारी में थी। पूछताछ में उसने बताया कि चोरी किए गए उपकरणों को कार्गो के माध्यम से हांगकांग भेजा जाता है, वहां से चीन में तस्करी की जाती है। वहां उपकरण ऊंचे दामों पर बिक जाता है। इससे पूछताछ में गिरोह में राजस्थान के एक मोबाइल टावर इंस्टालेशन ठेकेदार के शामिल होने का पता चला। जिसके बाद सीकर और जयपुर में भी छापेमारी की। मोबाइल टावर इंस्टालेशन ठेकेदार और उसके स्टाफ को इन उपकरणों की इंस्टालेशन और हटाने की तकनीकी जानकारी है। जिससे चोरी से हांगकांग भेजा जाता था, जहां दस्तावेजों में उन्हें "एमप्लीफायर" के नाम से दर्ज किया जाता था। इसके बाद अंतरराष्ट्रीय कोरियर कंपनियों के जरिए हांगकांग और फिर चीन तक तस्करी की जाती थी।





कांतारा चैप्टर 1 के बाद टॉक्सिक और जूनियर एनटीआर की फिल्म में भी रुक्मिणी वसंत की एंट्री

कन्नड़ सिनेमा की बेहद हसीन एक्ट्रेस रुक्मिणी वसंत के सितारे इन दिनों 9वें आसमान पर हैं। 28 साल की इस हसीना ने छह साल पहले 2019 में एक्टिंग करियर की शुरुआत की थी। अब ऐसा लग रहा है कि वह साउथ सिनेमा की सबसे बड़ी सुपरस्टार बनने की तैयारी में हैं।

पिछले दिनों ऋषभ शेट्टी की कांतारा चैप्टर 1 में उनकी एंट्री ने सुर्खियां बटोरी थीं, वहीं अब प्रोड्यूसर एनवी प्रसाद ने खुलासा किया है कि रुक्मिणी यश स्टारर टॉक्सिक और प्रशांत नील-जूनियर एनटीआर की फिल्म ड्रैगन में भी लीड रोल में नजर आएंगी। खास बात यह है कि रुक्मिणी इन दिनों एआर मुरुगदॉस के साथ अपनी फिल्म मधरासी के प्रमोशन में भी जुटी हुई हैं।

एनवी प्रसाद ने यह घोषणा शिवकातिकेयन और रुक्मिणी स्टारर तमिल फिल्म मधरासी के प्रमोशन इवेंट में की है। उन्होंने बताया कि एक्ट्रेस को प्रशांत नील के डायरेक्शन में बन रही जूनियर एनटीआर स्टारर एक्शन ड्रामा ड्रैगन और गीतू मोहनदास निर्देशित टॉक्सिक-अ फेयरीटेल फॉर ग्रोन-अप्स में भी कास्ट किया गया है।

इस साल मधरासी के बाद कांतारा चैप्टर 1 अगले साल भी रुक्मिणी की दो फिल्मों

रुक्मिणी वसंत का नाम पिछले कुछ समय से एनटीआर-नील प्रोजेक्ट को लेकर लगातार चर्चा में था। सोशल मीडिया पर इसको लेकर तमाम तरह की रिपोर्टें आ रही थी। हालांकि, निर्माताओं ने इससे पहले कोई आधिकारिक पुष्टि नहीं की थी। यकीनन अगला साल 2026 रुक्मिणी वसंत के लिए बेहद खास होने वाला है।

रुक्मिणी वसंत की फिल्मों

रुक्मिणी वसंत ने इसके अलावा बनदारियाल्ली, बंधीरा और भैरथी रानागल जैसी बड़े बैनर वाली कन्नड़ फिल्मों में काम किया है। उन्होंने अण्डो इण्डो इण्डो और ऐस ऐस जैसी फिल्मों से तेलुगु और तमिल इंडस्ट्री में भी कदम रखा। अब उनकी शिवकातिकेयन स्टारर मधरासी इसी शुक्रवार, 5 सितंबर को सिनेमाघरों में रिलीज होने वाली है।

कौन हैं रुक्मिणी वसंत

साल 2019 में अपने करियर की शुरुआत करने वाली रुक्मिणी वसंत 10 दिसंबर 1996 को बेंगलुरु में पैदा हुई हैं। उनकी डेब्यू फिल्म बिरबल थी, जिसमें वह एमजी श्रीनिवास के साथ नजर आईं। साल 2023 में हेमंत एम राव के डायरेक्शन में बनी सप्त सागरदाचे एलो से रुक्मिणी को पॉपुलैरिटी मिली। इसमें उनके साथ रश्मि शेट्टी थे।

जूनियर एनटीआर की सोलो स्पाई फिल्म एजेंट विक्रम अब हुई बंद

यशराज फिल्म की सबसे फिल्मों में से एक वॉर 2 बॉक्स ऑफिस पर बुरी तरह पलॉप रही। कमजोर कटेट के चलते न केवल दर्शकों और समीक्षकों ने फिल्म को नकारात्मक प्रतिक्रिया दी बल्कि थिएटर में भी यह फिल्म उम्मीदों पर खरी नहीं उतर सकी। इस नाकामी से यशराज स्टूडियो को भारी आर्थिक नुकसान झेलना पड़ा है, जिसका सीधा असर बैनर की स्पाई यूनिवर्स की आगे की फिल्मों पर पड़ा। सबसे बड़ा झटका तब लगा जब स्टूडियो के प्रमुख आदित्य चोपड़ा ने जूनियर एनटीआर के किरदार एजेंट विक्रम पर बेस्ट स्टैंडअलोन फिल्म को बंद करने का फैसला ले लिया। सूत्रों के मुताबिक... यशराज का इरादा जूनियर एनटीआर की पैन इंडिया लोकप्रियता का फायदा उठाते हुए उनके किरदार पर एक सोलो फिल्म बनाने का था और क्रिएटिव टीम इस पर काम भी शुरू कर चुकी थी। लेकिन वॉर 2 की असफलता के कारण इस फिल्म को शुरू होने से पहले ही बंद करना पड़ा।

डायरेक्टर निखिल नागेश करेंगे हॉलीवुड डेब्यू

निर्देशक निखिल नागेश भट्ट ही में अपनी एक्शन थ्रिलर फिल्म किल से दर्शकों का खूब दिल जीता। यह फिल्म कई अंतरराष्ट्रीय फिल्म फेस्टिवल्स में दिखाई गई और बॉक्स ऑफिस पर भी अच्छा प्रदर्शन किया। खासकर इसके नए तरह के एक्शन को दर्शकों ने काफी पसंद किया। अब निखिल को लेकर बड़ी खबर सामने आई है। बताया जा रहा है कि वह अपनी अगली फिल्म के जरिए सीधे हॉलीवुड डेब्यू करने वाले हैं। सूत्रों के अनुसार... वह काफी समय से यूनिवर्सल स्टूडियो के अधिकारियों से मुलाकात कर रहे थे और अब बातचीत आगे बढ़ चुकी है। यह एक हाई-ऑक्टन ग्लोबल एक्शन फिल्म होगी, जिसे बड़े पैमाने और हाई बजट में बनाया जाएगा।



शाहिद ने पूरी की अपकमिंग फिल्म की शूटिंग अहम किरदार में होंगी तृप्ति डिमरी

अभिनेता शाहिद कपूर के फैंस के लिए अच्छी खबर है। उन्होंने विशाल भारद्वाज के साथ अपनी अपकमिंग फिल्म की शूटिंग पूरी कर ली है। हालांकि इस फिल्म का क्या नाम होगा, इसका अभी तक पता नहीं चल पाया है। शाहिद कपूर ने सोशल मीडिया पर फिल्म की शूटिंग पूरी होने की जानकारी दी है। पोस्ट में उन्होंने बताया है कि इस फिल्म में कौन-कौन से कलाकार होंगे। शाहिद कपूर ने सोशल मीडिया प्लेटफॉर्म इंस्टाग्राम पर विशाल भारद्वाज के साथ एक तस्वीर शेयर की है। तस्वीर में देखा जा सकता है कि विशाल भारद्वाज शाहिद कपूर को कुछ समझाते हुए नजर आ रहे हैं। शाहिद कपूर ने इस तस्वीर के साथ एक नोट लिखा है। नोट में उन्होंने बताया है कि इस फिल्म के टाइटल का जल्द ही एलान किया जाएगा।

ये कलाकार होंगे फिल्म का हिस्सा

शाहिद कपूर ने पोस्ट में बताया है कि इसमें तृप्ति डिमरी अहम किरदार में होंगी। इसके अलावा दिशा पाटनी, नाना पाटेकर, फरीदा जलाल और अविनाश तिवारी भी फिल्म में नजर आएंगे। शाहिद कपूर ने पोस्ट में लिखा मैं यह बताते हुए बहुत उत्साहित हूँ कि विशाल भारद्वाज के साथ मेरी चौथी फिल्म की शूटिंग पूरी हो गई। नाम जल्द बताया जाएगा। हमेशा की तरह यह मेरे लिए एक नई दुनिया और एक

बेहद अलग किरदार है। यह मेरे लिए बहुत खास है। शाहिद कपूर ने पोस्ट में लिखा तृप्ति डिमरी के साथ काम करके बहुत मजा आया। नाना पाटेकर ने जटिल सीन को आसान किया। फरीदा जलाल आपकी शालीनता के लिए शुक्रिया। अविनाश तिवारी आपकी प्लेलिस्ट के लिए शुक्रिया। दिशा पाटनी आपने और मैंने दोनों गानों में कमाल कर दिया।



डर को भी डराने आ रही मनोज बाजपेयी और राम गोपाल वर्मा की फिल्म

30 साल बाद फिर करेंगे धमाका!

मुंबई का किंग कौन... साल 1998 में मनोज बाजपेयी और राम गोपाल वर्मा की जोड़ी ने सत्या के साथ इतिहास रचने का काम किया था। इसके बाद एक्टर-डायरेक्टर की इस जोड़ी ने हिंदी सिनेमा को थूल, थोड़, कौन? जैसी बेहतरीन फिल्में दीं। अब करीब तीन दशक बाद दोनों फिर साथ आ रहे हैं। जी हाँ, राम गोपाल वर्मा और मनोज बाजपेयी ने अपनी नई फिल्म का ऐलान कर दिया है। शूटिंग शुरू हो चुकी है।

इस बार यह जोड़ी डराने के साथ ही हंसाने भी आ रही है। फिल्म हॉरर-कॉमेडी है और नाम पुलिस स्टेशन में भूत है। राम गोपाल वर्मा और मनोज बाजपेयी ने फिल्म का फर्स्ट लुक पोस्टर भी शेयर किया है। राम गोपाल वर्मा लीक से हटकर फिल्म में नाना के लिए जाने जाते हैं। ऐसे में पुलिस स्टेशन में भूत अपने टाइटल के साथ ही एक दिलचस्प सिनेमाई अनुभव की उम्मीद जगाती है। फिल्म में मनोज बाजपेयी के साथ जिनिलिया डिस्जा की जोड़ी है। राम गोपाल वर्मा ने बताया है कि फिल्म का पहला शेड्यूल पूरा हो चुका है।

यह बहुत खास है...

मनोज बाजपेयी ने फिल्म का फर्स्ट लुक पोस्टर शेयर करते हुए लिखा है, शूटिंग शुरू। सत्या से अब तक... राम गोपाल वर्मा के साथ करीब 30 साल बाद दोबारा जुटना से रोमांच से भरा हुआ है। हमारी नई हॉरर-कॉमेडी पुलिस स्टेशन में भूत, यह बहुत खास है।

पुलिस स्टेशन में भूत का प्लॉट

फिल्म की कहानी में डर, विडंबना और राम गोपाल वर्मा की अपना अलग अंदाज है। फिल्म के पोस्टर पर लिखा है, आप मुर्दा को गिरफ्तार नहीं कर

सकते। मेकर्स ने फिल्म के प्लॉट को लेकर कहा है, जब हम डरते हैं तो पुलिस स्टेशन भागते हैं, लेकिन जब पुलिस डरेगी तो वह कहां भागेगी?

यह डर के हमारे नजरिए की सीमाओं को तोड़ देगी

राम गोपाल वर्मा कहते हैं, सत्या के बाद मनोज के साथ फिर से काम करना पुरानी यादों और रोमांच दोनों को ताजा करता है। डर तब सबसे भयावह हो जाता है, जब वह सुरक्षा के सर्वोच्च अधिकार को चुनौती देता है। पुलिस स्टेशन शक्ति का ऐसा ही प्रतीक होता है। मनोज और जिनिलिया की की जोड़ी कहानी में डर को देखने के हमारे नजरिए की सीमाओं को तोड़ देगी।

पुलिस स्टेशन में भूत रिलीज डेट

हालांकि, अभी फिल्म की रिलीज को लेकर कोई जानकारी नहीं दी गई है। लेकिन समझा जा रहा है कि तैयारी इसी साल के आखिर में या फिर अगले साल की शुरुआत में इसे सिनेमाघरों में रिलीज करने की है।



रेंजर में फॉरेस्ट ऑफिसर हैं अजय, संजय बने शिकारी

अजय देवगन और उनकी फिल्मों की शूटिंग्स पर मुंबई की बारिश का असर नहीं पड़ रहा है। वह लगातार अपनी कई फिल्मों को पूरी करने में जुटे हुए हैं। हाल ही में उनकी फिल्म दे दे प्यार दे 2 की शूटिंग पूरी हुई है, जबकि वह रेंजर और धमाल 4 जैसी बड़ी फिल्मों को भी पूरा करने में लगे हुए हैं।

फिल्म से जुड़े सूत्रों ने बताया कि रेंजर कुछ-कुछ इंडियाना जोन्स के जोन में है। उसमें संजय दत्त भी हैं। वह सुपरपावर वाले शिकारी के रोल में हैं। अजय यहीं पर नहीं थम रहे। वह कन्नड़ हॉरर कॉमेडी की रीमेक भी प्लान कर रहे



हैं। जंगल में अजय और संजय करते दिखेंगे एक्शन, सितंबर या अक्टूबर में फिर शुरू होगी शूटिंग

अजय और संजय स्टारर रेंजर की शूटिंग हाल ही में श्रीलंका में हुई थी। हालांकि, फिलहाल इसकी शूटिंग रुकी हुई है लेकिन उम्मीद है कि सितंबर या अक्टूबर में यह फिर से शुरू होगी। इस फिल्म में संजय एक स्टाइलिश शिकारी की भूमिका में हैं, जो अपनी खास तकनीकों से जानवरों को नियंत्रित करता है। यह फिल्म किसी सुपरनेचुरल कहानी पर आधारित नहीं है, बल्कि जानवरों की तस्करी और उनके रखवालों की चुनौतियों की एक वास्तविक

और रोचक कहानी है। फिल्म में अजय एक साहसी फॉरेस्ट रेंजर के किरदार में नजर आएंगे जो जंगल में जानवरों की रक्षा के लिए लड़ते दिखेंगे।

साउथ के निर्देशक जेपी के साथ एक हॉरर कॉमेडी फिल्म भी करेंगे अजय

अजय का काम धमाल 4 और रेंजर के साथ खत्म नहीं हो रहा है। इसके बाद, वह अपनी दो सबसे सफल फ्रेंचाइज गोलमाल 5 और दृश्यम 3 पर काम शुरू करेंगे। गोलमाल 5 की शूटिंग दिसंबर से शुरू होने की उम्मीद है, जबकि दृश्यम 3 की स्क्रिप्ट

दे दे प्यार... 2 की शूटिंग लंदन में पूरी, माधवन भी आएंगे नजर

अजय ने अपनी रोमांटिक कॉमेडी फिल्म दे दे प्यार दे 2 की शूटिंग भी पूरी कर ली है। इस महीने की शुरुआत में ही वह लंदन से वापस लौटे हैं, जहां फिल्म के कई अहम सीन फिल्माए गए। इस सीकल में आर माधवन भी एक महत्वपूर्ण किरदार में नजर आएंगे, जो स्कूल प्रीत सिंह के पिता की भूमिका निभा रहे हैं। फिल्म की कहानी वहीं से शुरू होगी जहां पहले भाग का अंत हुआ था, जिससे दर्शकों को एक नई और दिलचस्प कहानी देखने को मिलेगी। माधवन के साथ अजय लगातार फिल्मों में कर रहे हैं। शैतान में दोनों का फेस ऑफ दिखा था। काजोल की मां के प्रमोशन में भी माधवन खास तमिलनाडु से मुंबई प्रमोशन और फ्रेंडशिप के लिए आए थे।



लिखी जा रही है और इसकी शूटिंग अक्टूबर में शुरू हो सकती है। इनके अलावा, अजय एक नए प्रोजेक्ट को लेकर भी चर्चा में हैं। खबरों के मुताबिक, वह कन्नड़ फिल्म सु फ्रॉम सो के निर्देशक जेपी तुमिनाड के साथ एक हॉरर-कॉमेडी फिल्म के लिए बातचीत कर रहे हैं। इसका निर्माण केवीएन प्रोडक्शंस करेगा। यह अजय के लिए एक नया जॉनर होगा।

धमाल 4 के क्लाइमैक्स की शूटिंग भी है अभी बाकी

अजय की इंद्र कुमार द्वारा निर्देशित धमाल 4 की शूटिंग अभी पूरी नहीं हुई है। क्लाइमैक्स की शूटिंग बाकी है। मुंबई में हो रही बारिश के बावजूद फिल्म की शूटिंग जारी है। फिलहाल, फिल्म का कुछ काम बाकी है, जिसमें मड आइलैंड और अंधेरी के एक स्टूडियो में कुछ दिनों की शूटिंग शामिल है। गुरुवार को अजय मुंबई के मड आइलैंड पहुंचे। फिल्म में अजय के साथ एक पुरानी एक्ट्रेस को भी कास्ट किया गया है, जो दो बच्चों की मां का किरदार निभाएंगी। फिलहाल उनका नाम सामने नहीं आया है। इसके अलावा, रितेश देशमुख का भी कुछ दिनों का शूट बाकी है। जैसे ही यह काम पूरा होगा, फिल्म की शूटिंग पूरी हो जाएगी।